

اجتماع الہ آباد میں افتتاحی تقریر (۱)

ازخواب مولانا امین احسن صاحب اصلاحی

۱ اجتماع الہ آباد کی رپورٹ بعض اسباب سے اب تک شائع ہوئی۔ یہ دو تقریریں اس سے

لے کر اس وجہ سے شائع کی جاتی ہیں کہ اس وقت جب کہ مقررہ اجتماعات ہو رہے ہیں ان باتوں کی یاد دہانی

مفید ہوگی جو ان تقریروں میں لکھی گئی ہیں۔

حمد و صلوات کے بعد :

رفقائے جماعت، حاضرین اور خواتین !

یہ بڑے افسوس کی بات ہے کہ ایسے موقع پر جب کہ ہم اپنے سالانہ اجتماع کے لیے اکٹھے ہوئے

ہیں، امیر جماعت، جیسا کہ آپ کو معلوم ہوا، اپنی صحت کی خرابی کی وجہ سے اجتماع کی کارروائیوں کی نگرانی

کرنے سے محذور ہیں۔ اس کمی کو آپ جس قدر محسوس کر رہے ہوں گے اس سے زیادہ میں خود محسوس کر رہا ہوں

لیکن یہ جماعت ہی کے مصالح کا تقاضا ہے کہ ان کو آرام کرنے کا موقع دیا جائے اور اس بات پر مجبور

نہ کیا جائے کہ وہ خواہ مخواہ اجتماع کی کارروائیوں میں حصہ ہی لیں۔ یہاں وہ موجود ہیں اور تمام اہم امور میں

آسانی سے ان کی ہدایات اور مشورے حاصل ہوتے رہیں گے۔ اور یہ کام جس حد تک ضروری ہے، میں

خود انجام دے لوں گا۔ آپ نہ ان سے ملنے کی زیادہ خواہش کریں اور نہ ان کی تقریروں ہی کے لیے

زیادہ اصرار کریں۔ البتہ یہ دعا کریں کہ اللہ تعالیٰ ان کو جلد صحت بخشنے اور ان کی بیماری کی وجہ سے اس

وقت جو اہم ذمہ داری مجھ پر اڑھی ہے اللہ تعالیٰ اس کے ادا کرنے کی مجھ میں ہمت اور قابلیت عطا

فرمائے۔

ذکر الہی کی تاکید | اس اجتماع کا افتتاح کرتے ہوئے سب سے پہلے میں آپ کو ذکر الہی کی نصیحت کرتا ہوں۔

یوں تو اللہ کی یاد انسان کی روحانی اور اخلاقی زندگی کے لیے ہر آن اسی طرح ضروری اور ناگزیر ہے

جس طرح ہماری مادی زندگی کے لیے سانس لیکن ان مواقع پر خصوصیت کے ساتھ اس کا اہتمام ہونا چاہیے جہاں خدا سے غفلت کے اسباب و محرکات زیادہ جمع ہو جائیں۔ ایسے مواقع پر نبی صلی اللہ علیہ وسلم لوگوں کو خاص طور پر اللہ کی یاد کے التزام کی تاکید فرمایا کرتے تھے اور چونکہ میں محسوس کرتا ہوں کہ آپ کے لیے یہ موقع بھی ان مواقع میں سے ہے جہاں بہت سی چیزیں آپ کو خدا سے غافل کر سکتی ہیں اس وجہ سے میں خصوصیت کے ساتھ آپ کو اللہ تعالیٰ کی یاد کی تاکید کرتا ہوں۔ یہ یاد ہی آپ کے فکر و نظر کو روشن رکھے گی اور آپ جن باتوں پر غور کرنے کیلئے جمع ہوئے ہیں اسی کی مدد سے ان میں آپ کو صحیح نتائج پر پہنچنے کی توفیق حاصل ہوگی۔ یہی چیز آپ کو اُس وقت ہجو، غیبت اور دشمنی کی توہین و تحقیر سے بچائے گی جب آپ اپنے خیموں اور شامیانوں میں اکٹھے ہوں گے اور یہی چیز آپ کے دلوں اور زبانوں کی ان اوقات میں حفاظت کرے گی جبکہ آپ کی رایوں میں اختلاف اور خیالات میں تصادم کی کوئی وجہ پیدا ہوگی اور اسی چیز کی مدد سے آپ اپنی اس مسافرانہ زندگی کے بے شمار مشکل مرحلوں میں اپنے اخلاق اور ایمان کو قفقنوں سے بچائیں گے۔ اگر آپ نے اس کا اہتمام نہ رکھا تو ہر قدم پر آپ سے لغزش کا اندیشہ ہے۔ آپ کو یاد رکھنا چاہیے کہ آپ اللہ کے کلمہ کو بلند کرنے کا عزم لے کر اکٹھے ہیں۔ اس طرح کی جماعت کا فرض ہے کہ وہ ہر وقت اپنے قول و فعل کی کڑی نگرانی رکھے کہ اس سے کوئی بات ایسی نہ صادر ہو جائے جو خدا کی مرضی کے خلاف ہو اور ایسا صرف وہی لوگ کر سکتے ہیں جن کے دل ہر آن خدا کی یاد سے معمور ہوں۔

ذکر الہی کا صحیح مفہوم | ذکر الہی کے لفظ سے کہیں آپ کو غلط فہمی نہ ہو۔ میرے نزدیک ذکر الہی کا مفہوم اس کے درجہ مفہوم سے بہت وسیع ہے۔ میں صرف زبان سے 'سبحان اللہ سبحان اللہ' کے ورد کو ذکر نہیں سمجھتا۔ ایسا ذکر اکثر صرف ایک مشغلہ زبان بن کے رہ جاتا ہے اور انسان کی زندگی کی کوئی حفاظت نہیں کرتا۔ میرے خیال میں ذکر کے ساتھ فکر ضروری ہے۔ جو ذکر فکر سے خالی ہو وہ موثر نہیں ہوتا۔ آپ اگر کوئی برکتوں سے پورے طور پر بہرہ اندوز ہونا چاہتے ہیں تو دل سے اللہ کا، اس کی اعلیٰ صفات کا، آپ کے عجائب تصرفات کا، اس کی قدرتوں اور حکمتوں کا، اور اس کے اس عہد کا، جو آپ نے اس سے بانڈھا ہے، اور اس کے ان وعدوں اور وعیدوں کا جو پابندی عہد یا نقص عہد کی صورت میں اس کی طرف سے آپ کے لیے

مقرر ہیں اور ہیمان رکھیے اور جو کچھ کیجیے اللہ کے کلمہ کی سر بلندی کے لیے کیجیے۔ آپ کی زبان سے جو کچھ نکلے وہ اللہ کی مرضی کے مطابق ہو اور آپ کا جو قدم بھی اٹھے وہ خدا کی راہ میں ہو، شیطان کی راہ میں نہ ہو۔ یہی ذکر ہے جس کا اللہ تعالیٰ نے آپ سے مطالبہ کیا ہے نیز کہ آپ اس کے نام کو تو صحیح شام چیتے رہیں اور اس کے کاموں سے غافل ہو جائیں۔ خدا کے ہاں اس ذکر کی کوئی قیمت نہیں ہے۔ اگر آپ واقعی اللہ کو یاد کرنا چاہتے ہیں تو اس عہد کو یاد رکھیے جو آپ کے اور اس کے درمیان اس کے رسولوں کے ذریعہ سے ہوا ہے۔ یہ عہد اللہ کی پوری شریعت پر حاوی ہے اور زندگی کے ہر مرحلہ میں اسی کا اہتمام و التزام اور اسی کے تقاضا کی جدوجہد۔ وہ حقیقی ذکر ہے جس کا حکم قرآن میں دیا گیا ہے فا ذکر وہی اذکر کہ وہ اللہ کی راہ میں دیکھو اور (۱۵۲ بقرہ) پس میرے عہد کو یاد رکھو جو تم نے مجھ سے کیا ہے میں اس عہد کو یاد رکھوں گا جو میں نے تم سے کیا ہے اور میں نے شریعت کی جو نعمت تم پر نازل کی ہے اس پر میرے شکر گزار رہنا اور میری ناشکری نہ کرنا۔ یہی ذکر ہے جس کی میں اس وقت آپ کو تاکید کر رہا ہوں اور اگر آپ نے اس سے غفلت برتنی تو یہ سب کچھ کرنے کے باوجود جو میں یہاں دیکھ رہا ہوں، میں یہ سمجھوں گا کہ آپ نے اپنا وقت بھی ضائع کیا اور مال بھی برباد کیا۔ اور یہ دنیا اور آخرت دونوں کا خسران ہو گا۔

انظم کی پابندی کا اہتمام | دوسری چیز جس کی اس موقع پر تاکید ضروری سمجھتا ہوں وہ یہ ہے کہ انظم کی پوری پابندی کا خیال رکھیے۔ مختلف شبیوں کے منتظمین کی طرف سے آپ کو جو ہدایات ملیں ان کی سر مو خلاف ورزی نہ ہو۔ نماز کی جگہ، کھانا کھانے کی جگہ، اجتماع کی جگہ آپ کی نقل و حرکت ایک منظم اور باوقار حالت کی سی ہو۔ کہیں ہڑ بونگ اور تڑپ کی صورت نہ پیدا ہونے پائے۔ اس سلسلہ میں یہ حقیقت پیش نظر رکھیے کہ ڈسپن کے تقاضوں کو پورا کرنا دوسروں کے نزدیک صرف ایک اجتماعی اخلاق ہے جس کی خلاف ورزی کرنے والا صرف سوسائٹی میں نگو بنتا ہے مگر ایک مسلمان کے نزدیک اس کی حیثیت ایک مذہبی ذہنی ذہنی کی ہے جس کی خلاف ورزی سے آخرت میں خدا اور رسول کی ناخوشی بھی متصور ہے اور دنیا میں بھی انسان ذلیل ہوتا ہے۔ جماعتی زندگی کے بقا اور ترقی کے لیے جن باتوں کی ضرورت ہے ان کا حکم خود اللہ تعالیٰ اور رسول نے دیا ہے اور ان کی پابندی کا ہر مسلمان سے مطالبہ کیا ہے۔ پس جن لوگوں کا جماعتی اخلاق

مکروہ ہے اور جو نہیں جانتے کہ ایک فرد کو جماعت کے اندر کس سیرت اور کس اخلاق کا مظاہرہ کرنا چاہیے وہ یہ سمجھیں کہ وہ صرف ایک اخلاقی فضیلت سے محروم ہیں بلکہ حقیقت میں جس قدر ان کا جماعتی اخلاق مکروہ ہے اسی قدر ان کی دینداری میں ضعف ہے۔ کوئی مسلمان اعلیٰ درجہ کی جماعتی سیرت کے بغیر اعلیٰ درجہ کا دیندار مسلمان نہیں ہو سکتا۔ اگرچہ وہ کتنے ہی روزے رکھے اور کتنی ہی نمازیں پڑھے حضور نبی کریم صلی اللہ علیہ وسلم نے فرمایا ہے بعثت لاقتم مکاسم الاخلاق (میں اعلیٰ اخلاق کی ساری باتوں کی تکمیل کے لیے بھیجا گیا ہوں)۔ اس اعلیٰ اخلاق کا سب سے اعلیٰ نمونہ اگر خود مسلمان نہ پیش کر سکیں تو اس کے معنی یہ ہیں کہ مسلمان اس مقصد سے غافل ہو گئے جس کے لیے آنحضرت صلی اللہ علیہ وسلم بھرت ہوئی تھی۔

آنحضرت صلی اللہ علیہ وسلم نے مکرم اخلاق کی جو تعلیم دی اور اس کا انگریزوں جیسی جاہل اور اجڈ قوم پر جو کچھ پڑا اس کا کچھ اندازہ ایرانی سپہ سالار رستم کے اس فقرہ سے کیا جا سکتا ہے جو اس نے حضرت عمر رضی اللہ عنہ کی فوجوں کی نازوں کی صفیں دکھا کر کہا تھا کہ اکل عسہ کبدی یعلم الکلاب الاذاب (امر تو میرا کیجہ کھا گیا، یہ تو کتنوں کو ڈسپن کی تنہیم دے رہا ہے)۔ جس جماعت کے ڈسپن پر ایران جیسی تمدن قوم کے سپہ سالار کو رشک آئے اس جماعت کی جماعتی سیرت کا تصور کیجیے اور پھر اس سے اپنا موازنہ کیجیے تو آپ کو معلوم ہو گا کہ آپ کا اجتماعی اخلاق اس سے کوئی نسبت نہیں رکھتا بلکہ شاید یہ کہنا بے جا نہ ہو گا کہ آج آپ اسی مقام پر پہنچ گئے ہیں جہاں سے چلے تھے۔ یہاں تک کہ ایک معمولی سا اجتماع آپ کی اجتماعی سیرت کی تمام کمزوریوں کو نمایاں کر دیتا ہے اور ایسے بھونڈے طریقے پر نمایاں کر دیتا ہے کہ آپ کے مستقبل کی طرف سے کچھ اچھی سی ہونے لگتی ہے کہ جو لوگ اتنی چھوٹی چھوٹی آذماشتوں میں پورے نہیں اترتے وہ بڑے بڑے امتحانوں میں کسی مضبوط اجتماعی کیرکٹر کا کیا ثبوت دے سکیں گے؟

میں نے ایک لمبا سفر بھی ابھی آپ کے ساتھ کیا ہے۔ اس سفر میں آپ کی سیرت کا جو مظاہرہ میں نے دیکھا ہے اس سے نہ صرف یہ کہ مجھے کوئی خوشی نہیں ہوئی ہے بلکہ اگر سچ پوچھیے تو تھوڑی سی تکلیف ہوئی ہے۔ سفر میں جس ایشار، جس محل، جس وقار کی ضرورت ہے اس کا ابھی بہت تھوڑا حصہ آپ میں نظر آیا۔ مختلف مواقع پر آپ نے جس بے صبری اور جلد بازی کا مظاہرہ کیا ہے وہ ریل کے عام مسافروں سے کچھ مختلف نہیں

آپ نے ایسے بہت سے لوگوں کو تکلیفیں بھی پہنچائی ہیں جن سے معافی مانگنے کا بھی اب آپ کے لیے کوئی موقع باقی نہیں رہا۔ سفر میں آپ کا وقت بیشتر اسی قسم کی باتوں میں گزارا جن میں ریل کے عام مسافر گزارتے ہیں۔ میں کبھی کبھی یہ بات بھی محسوس کی کہ جماعت کے ارکان نے آپ میں بھی ایک دوسرے کے ساتھ اس طرح کا سلوک نہیں کیا صحیح اسلامی اخلاق کا تقاضا تھا بلکہ سفر میں آزمائش کے مواقع پر ایک دوسرے سے بیگانہ ہو گئے۔ یہ علامتیں اچھی نہیں ہیں۔ اس سے معلوم ہوتا ہے کہ آپ کے اندر سچی اسلامی سیرت کی تعمیر بڑی سست رفتاری سے ہو رہی ہے۔ مجھے ان باتوں کا ذکر کرتے ہوئے شرم آتی ہے لیکن حق نصیحت کا تقاضا ہے کہ میں اس شرم کی پروا کیے بغیر آپ کی کوتاہیوں پر آپ کو ملامت کروں۔ مجھے امید ہے کہ آپ اس اعلیٰ مقصد کو یاد رکھیں گے جن کے لیے آپ اٹھے ہیں اور اس اعلیٰ مقصد کے حصول کے لیے جس انفرادی اور اجتماعی سیرت کی ضرورت ہے اس کو اپنے اندر پیدا کرنے کے لیے پوری سرگرمی سے کام لیں گے اور جس جگہ ہوں گے۔ بازار ہو یا اسٹیشن، ریل ہو یا سڑک۔ ہر جگہ اسی سیرت کا مظاہرہ کریں گے۔

اجتماعات کا مقصد | ہمارے اجتماعات کا مقصد آپ کو معلوم ہے، وہ غلط گوئی اور تقریر نہیں ہے۔ ہم نے اس کام کے لیے آپ کا وقت اور روپیہ نہیں خرچ کر لیا ہے۔ بلکہ ہمارے پیش نظر چند اہم مقاصد ہیں جن کے لیے یہ اجتماعات منعقد کیے جاتے ہیں اور نہایت ضروری ہے کہ اس موقع پر آپ ان کو سامنے رکھیں۔ ایسا نہ ہو کہ یہ جنگلہ آپ کو ان سے غافل کر دے اور یہ تمام درد سہرا حاصل ہی رہ جائے۔

ان اجتماعات کا پہلا مقصد یہ ہے کہ جن لوگوں کو ایک خاص نصب العین کے عشق نے باہر گر جوڑ دیا ہے وہ آپس میں ایک دوسرے سے متعارف ہو جائیں۔ ایک دوسرے کے حالات اور مشکلات معلوم کر سکیں۔ اور اصل مقصد کی راہ میں ایک دوسرے کے تجربات سے فائدہ اٹھا سکیں۔ اس سے یہ ہوگا کہ آج بھی آپ مکن حد تک آپس میں تعاون اور اشتراک عمل کی راہیں کھول لیں گے اور آئندہ بھی جب ضرورت پیش آئے گی آپ کو باسانی آپس میں جوڑا دیا جاسکے گا اور ایک مقصد کے لیے، ایک راہ میں آپس کی قوتوں اور قابلیتوں کو استعمال کیا جاسکے گا۔ یہ مقصد چاہتا ہے کہ آپ اپنی فرصت کے وقت فضول باتوں میں غنائے کرنے کی جگہ باہر گر تعارف اور ملاقاتیں پیدا کرنے میں صرف کریں۔ اگر یہ کام

آپ نے اس کے اصل مقصد کو پیش نظر رکھ کر کیا تو اس اجتماع کے ایک بنیادی مقصد کو پورا کریں گے اور اس سے آپ کی شخصی زندگی کو بھی فوائد پہنچیں گے اور آپ کی جماعتی زندگی میں بھی اس سے مفید نتائج مترتب ہوں گے۔

دوسرا مقصد یہ ہے کہ ہم تبلیغ و دعوت کے کام کو صرف نظر بچر کی اشاعت تک محدود نہیں رکھنا چاہتے بلکہ یہ چاہتے ہیں کہ ہمارے نظر بچر سے لوگوں میں جو فکر صالح پیدا ہو رہا ہے برسر موقع پہنچا کر اس کی آبیاری کا سامان بھی کریں۔ اس غرض کے لیے ہم یہ سالانہ اجتماع ہندوستان کے مختلف حصوں میں کرنا چاہتے ہیں تاکہ ہر حصہ ملک کے لوگوں تک ہم اپنی دعوت براہ راست پہنچا سکیں اور جو لوگ ہم سے ملنا چاہیں باسانی ہم سے مل کر اپنے شبہات و شکوک — اگر کچھ ہوں — دور کر سکیں۔ اس مقصد کو پوری طرح حاصل کرنے کے لیے ضروری ہے کہ ہمارے ارکان میں سے جو حضرات جماعت کے مقاصد کو دور سفر کے سامنے پیش کرنے کی کوئی قابلیت رکھتے ہیں یا معترضین کے شبہات و اعتراضات کو دور کر سکتے ہیں وہ اجتماع عام سے فرصت پانے کے بعد اپنا بیشتر وقت ان لوگوں کے ساتھ صرف کریں جو اس موقع پر ہندوستان کے مختلف حصوں سے یہاں آئے ہوئے ہیں اور جماعت کے مقصد کو سمجھنا چاہتے ہیں یا اس کے متعلق کچھ شبہات دور کرنا چاہتے ہیں۔

ہمدردان جماعت سے خطاب | اس موقع پر چند باتیں ہمدردان جماعت سے بھی کہنی ہیں۔ امید ہے کہ وہ تڑپ سے سینیں گے۔ اور میری تلخ نوائی کو معاف کریں گے۔

ہم نے جماعت کے نظام کے ساتھ ہمدردوں کا ایک شعبہ محض بعض وقتی اور عارضی مصالح کے لئے رخصت کیا ہے لیکن میں دیکھ رہا ہوں کہ بہت سے ایسے لوگوں کے لیے بھی یہ شعبہ ماسن کا کام دے رہا ہے جن کی اصلی جگہ جماعت کے نظام کے اندر تھی نہ کہ ہمدردوں کی صف میں۔ یہ حضرات بلا کسی سبب معقول کے محض اپنی بعض فنی کمزوریوں کی وجہ سے اس آڑ میں چھپ بیٹھے ہیں اور سمجھ رہے ہیں کہ یہ ہمدردی ان کو اس فنی سے سبکدوش کر دے گی جو ان پر اللہ تعالیٰ کی طرف سے عائد ہو رہا ہے۔ یہ ایک سخت غلط فہمی ہے جس کا دور ہونا نہایت ضروری ہے۔ اللہ تعالیٰ کے حقوق و فرائض صرف اس طرح ادا نہیں ہو سکتے کہ آپ اس

جماعت کے ساتھ فی الجملہ ہمدردی رکھتے ہیں جو ان فرض کو پورا کرنے کے لیے اٹھی ہے بلکہ آج ان کے ادا کرنے کی صورت یہ ہے کہ آپ اپنا تمام سرمایہ زندگی اس جماعت کو برپا کرنے میں لگا دیں جو اس مقصد کے لیے اٹھے۔ اگر آپ کے سامنے کوئی عاجز کردینے والی رکاوٹ نہیں ہے تو آپ کا فرض ہے کہ آپ میں سے ہر شخص اس جماعت کی صف اول میں پہنچنے کے لیے ایک دوسرے پر سبقت لے کرے تاکہ وقت کی بے روح فضا میں ایک حرکت پیدا ہو اور جہاں بند ہے اس کے کھولنے کے لیے دلوں میں دلولہ ابھرے۔ مجرد عاگوئی اور اظہار ہمدردی کو ادائے فرض کی ایک قسم سمجھ لینا اور اس پر قائم ہو جانا سخت پست ہمتی اور کمزوری کی بات ہے۔ یہ درحقیقت راہ کی مشکلات سے مرعوب ہو کر نفس کی خواہشوں کے ساتھ مصاحبت کی ایک صورت ہے جو ممکن ہے ایک شخص کے خلوص نیت کی وجہ سے نفاق کے حکم میں نہ آئے لیکن بہر حال یہ ایمان کے حقیقی مقصد سے بہت دور ہے۔ اور میں اس بات کو جائز نہیں سمجھتا کہ ایک مسلمان مصاحبت کی یہ صورت اس وقت سوچے جب کہ اقامت دین کی جدوجہد کی دعوت بلند ہو چکی ہو اور ہر شخص سے مطالبہ کر رہی ہو کہ جس کے پاس خدا کی بخشی ہوئی حرقت و قابلیت بھی موجود ہے اس کو لے کر میدان میں اتر پڑے۔ اقامت دین کا فرض ایسا فرض نہیں ہے جو محض اس طرح ادا ہو سکے کہ آپ اس جماعت کے ہمدردوں میں داخل ہو جائیں جو اس مقصد کے لیے کھڑی ہو رہی ہے۔ اس کے لیے آپ کو ہر ذمہ داری لینے کے لیے خود اگے بڑھنا چاہیے اور جذبہ شوق کے ساتھ بڑھنا چاہیے۔ اس طرح کہ آپ کا بڑھنا ساتھیوں میں ہمت اور دوسروں میں دلولہ پیدا کرے۔ اس طرح کہ آپ کے رویہ کو دیکھ کر دوسروں پر بھی مصیحت بینی اور احتیاط کی کمزوری مسلط ہو جائے۔

یہی وجہ ہے کہ ہم بعض اوقات اس مسئلہ پر غور کرنے لگ جاتے ہیں کہ ہمدردوں کا ایک مستقل شعبہ قائم رکھنا کچھ مفید ہے یا نہیں، مگر اس سوال کا کوئی قطعی فیصلہ تو ابھی ہم نہیں کر سکے ہیں لیکن اتنی بات تو بالکل صحیح معلوم ہوتی ہے کہ بلا کسی بہت ہی معقول غلطی کے کسی نیک نیت اور خلوص آدمی کے لیے یہ بات جائز نہیں ہے کہ وہ حق کے علمبرداروں کی صف میں کھڑے ہونے کی بجائے اس کے

ہمدردوں کے گوشہٴ مہربانی میں پناہ ڈھونڈنے کی کوشش کرے۔ یہ بات ہر شخص کو یاد رکھنی چاہیے کہ دین کے خدمت گزاروں کی اصلی قسم ایک ہی ہے اور یہ وہ لوگ ہیں جو بغیر کسی تحفظ اور امتیاز کے اس کی خدمت اور خدمت کا عہد باز دھتے ہیں۔ اس میں زیادہ سے زیادہ اگر کسی بات کی گنجائش ہے تو یہ ہے کہ اقامت دین کی جدوجہد کے ابتدائی مراحل میں بعض خاص حالات کے لوگوں کے لیے کچھ رخصتیں رکھی جائیں لیکن یہ رخصتیں عارضی ہیں۔ ایک وقت آتا ہے جب یہ ساری رخصتیں اڑ جاتی ہیں اور حضرت مسیحؑ کے ان الفاظ میں صاف صاف اعلان کر دیا جاتا ہے کہ ”جو ہمارے ساتھ نہیں ہیں وہ ہمارے دشمن ہیں“ جب اصلی قسم انہی لوگوں کی ٹھہری تو بہتر یہی ہے کہ انہی لوگوں کی راہ اختیار کی جائے نہ کہ اس شاخ پر اپنا آستانہ بنایا جائے جو بہر حال ایک دن کاٹ ڈالی جائے گی۔

ہم آپ کے سامنے امد کا دین پیش کر رہے ہیں اور یہ ثابت کر رہے ہیں کہ یہ آپ کی زندگی کا صرف ایک جزو نہیں ہو سکتا ہے۔ اگر ہماری بات میں کوئی غلطی اور ہمارے استدلال میں کوئی خامی ہے تو آپ اس کو واضح کر دیجیے تاکہ ہم اس غلطی کی اصلاح کر لیں اور اس خامی کو دور کر دیں لیکن اگر آپ تسلیم کرتے ہیں کہ حق وہی ہے جو ہم پیش کر رہے ہیں تو اس کے معنی یہ ہیں کہ ہم نے آپؑ اللہ کی محبت تمام کر دی اور آپ کے لیے حق سے اعراض یا انحراف کی کوئی وجہ باقی نہیں رہ گئی۔ ایسی صورت میں آپ کے لیے صحیح راہ صرف ایک ہی ہو سکتی ہے کہ اس حق کو آپ مردانہ وار قبول کریں جو آپ پر واضح ہو چکا ہے۔ نہ یہ کہ قبول کر کے بھی آپ عملاً قبول کرنے والوں ہی کی صف میں رہیں۔

آپ حضرات میں سے جن لوگوں کے ذہن میں ہماری جماعت کی دعوت اور اس کے طریقہ کار سے متعلق کچھ شبہات ہوں وہ نوٹ کر کے آج شام تک قیم جماعت کے جوار کر دیں تاکہ کل کسی مناسب فرصت میں آپ کے ان شبہات کو دور کرنے کی کوشش کی جائے۔ لیکن اس سلسلہ میں ایک تہنیتی ضروری خیال کرتا ہوں (تہنیتی کا لفظ میں نے اس کے عربی مفہوم میں استعمال کیا ہے۔ یہ نہ خیال کیجئے گا کہ غور کی وجہ سے کوئی بڑا لفظ بول گیا ہوں) وہ یہ کہ جو شبہات فی الواقع آپ کے ذہن میں ہوں ان کو پیش کیجئے گا۔ یہ نہ کیجئے گا کہ میرے اعلان کی وجہ سے آپ خواہ مخواہ کچھ شکوک پیدا کرنے کی فکر میں

پہنچائیں۔ خواہ مخواہ شکوک پیدا کرنا یہ اس عہد کی ایک نئی بیماری ہے اور میں نہیں چاہتا کہ کوئی معقول آدمی اس مرض میں مبتلا ہو۔ کسی امر حق سے متعلق آدمی کے ذہن میں جو سوالات اذخود ابھرتے ہیں اللہ تعالیٰ ان سوالات کے حل کرنے میں ایک صاحب فکر کی مدد بھی کرتا ہے اور ان سوالات کو حق کی وضاحت کا ذریعہ بھی بناتا ہے۔ لیکن جو لوگ اپنے دلوں میں شکوک کے گائے خود چھاننے کی کوشش کرتے ہیں، جیسا کہ اس زمانہ کے نئے تعلیم یافتہ نوجوان کرتے ہیں، ان کو تنگ اور حیرانی کے سوا کچھ حاصل نہیں ہوتا اور وہ ساری زندگی یقین و ایمان کی لذت سے محروم ہی رہتے ہیں۔ اس وجہ سے میں درخواست کرتا ہوں کہ صرف واقعی شہادت پیش کرنے کی کوشش کیجیے گا۔ بے علاج کی وجہ سے مجھے زچ کرنے کی فکر میں پڑ جائے گا اور نہ خود اپنے آپ کو ایک مرضِ ہلک میں مبتلا کرنے کی کوشش کیجیے گا۔

اس اجتماع کے بعض پیش نظر کام | اس اجتماع میں جو کام ہمارے پیش نظر ہیں وہ آہستہ آہستہ آپ کے سامنے نمایں گے، پہلے سے ان سے آگاہ کرنے کی ضرورت نہیں ہے۔ لیکن ایک خاص کام جو اس موقع پر ہم کرنا چاہتے ہیں اس کا اعلان اس پہلی ہی نشست میں اس وجہ سے ضروری ہے کہ اس سلسلہ میں ہمیں جن معلومات کی ضرورت ہے وہ بغیر تمام ارکانِ جماعت کے تعاون کے حاصل نہیں ہو سکتیں۔ چنانچہ اصل کام — جس کے لیے ہم نے تیسرا دن رکھا ہے — سے پہلے ہم چاہتے ہیں کہ وہ آپ کے علم میں آجائے تاکہ وہ بہتر سے بہتر طریق پر انجام پاسکے۔

پچھلے چند سالوں کی مدت میں اللہ تعالیٰ نے ہماری دعوت کے لیے جن لوگوں کے دلوں کو کھولا ہے اگرچہ ان کی تعداد کچھ ایسی زیادہ نہیں ہے کہ بلحاظ کمیت ہم ان کو کچھ اہمیت دیں لیکن جہاں تک ہمیں اندازہ ہے ان کے اندر مختلف قوتیں اور قابلیتیں رکھنے والے اشخاص موجود ہیں جن کی وجہ سے جماعت اپنی کیفیت کے لحاظ سے خاصی اہمیت رکھتی ہے۔ اب ہماری اگے کی اسکیموں کا تقاضا ہے کہ ان قابلیتوں کی تنظیم کی جائے اور مختلف استعداد اور قابلیت رکھنے والے اشخاص کو الگ الگ گروہوں میں تقسیم کر کے اس بات کی کوشش کی جائے کہ ان کو اجتماعی طور پر اپنی اہلیتوں

کو فروغ دینے کا موقع ملے۔ اس طرح کی کوشش کا ایک نازہ تو یہ ہوگا کہ جماعت کی جو قابلیت آج دس سن سے اجتماعی جدوجہد سے وہ بہت جلد بڑھ کر میں سن ہو سکتی ہے اور دوسری طرف یہ ہوگا کہ جب ہم ان قابلیتوں کو جماعت کے پیش نظر مقاصد میں استعمال کرنا چاہیں گے تو نہایت آسانی کے ساتھ آتھنا کر سکیں گے۔ اس کو صحیح صحیح وزن کرنے میں کوئی دقت ہوگی، اس کی تنظیم میں کوئی مشکل پیش آئیگی اور نہ ہی یہ بات کچھ ایسی ناگھن ہوگی کہ پوری جماعت کی جدوجہد میں مشترک جدوجہد (Teamwork) کی شان پیدا ہو جائے۔

اس تنظیم کی صورت یہ ہوگی کہ جماعت کے اندر جو لوگ مثلاً طبعة علماء سے ہیں ان کا ایک الگ گروپ بنا دیا جائے۔ اسی طرح جو لوگ ارباب قلم ہیں ان کو علیحدہ چھانٹ لیا جائے۔ جو لوگ درس و تعلیم کی قابلیت رکھتے ہیں ان کا علیحدہ گروپ ہو۔ اسی طرح ارباب صنعت و حرفت، اہل زراعت، و تجارت عرض ہر قابلیت کے لوگوں کو الگ الگ کر کے ان کی علیحدہ علیحدہ جماعتیں بنا دی جائیں اور وہ اپنے اندر سے کسی شخص کو منتخب کر لیں جو وقتاً فوقتاً ان کو جمع کر کے ان کے لیے اس قسم کے مواقع ہم پہنچاتا رہے کہ وہ اپنے کام پر جماعتی نقطہ نظر سے غور کر سکیں۔ اس سلسلہ میں اگر مرد کو خود کسی جماعت سے مشورہ لینے یا اس کو مشورہ اور ہدایت دینے کی ضرورت محسوس کرے گا تو اس کو مشورہ لینے یا مشورہ دینے کے لیے بلائے گا۔ اس کام کے لیے جو ضروری معلومات مطلوب ہیں اگرچہ اس کا بڑا حصہ ہمارے پاس موجود ہے تاہم ہماری فہرست اتنی مکمل نہیں ہے کہ ہم تمنا اس کی مدد سے اس کام کو کر سکیں اس جو ہم جانتے ہیں کہ پرسوں کا دن اس کام کے لیے خاص کر لیں اور لوگوں کو الگ الگ گروپوں کی شکل میں بلائیں۔ چنانچہ یہ اعلان کیا جاتا ہے کہ جس گروپ کو بلایا جائے اس سے تعلق رکھنے والے تمام لوگ آجائیں۔ نام بنام بلائے جانے کا انتظار نہ کریں۔ ہم صرف علماء کے گروپ کے لوگوں کے ناموں کا اعلان کر دیں گے۔

چند باتیں عام حاضرین سے | اس اجتماع میں بہت سے ایسے لوگ بھی ہوں گے جو نہ ہمارے ارکان میں شامل ہوں گے۔ ہمارے ہمدردوں میں بلکہ عام پبلک سے تعلق رکھتے ہوں گے اور اس جلسہ میں

اس وجہ سے شریک ہو گئے ہوں گے کہ یہ ان کے شہر کے پڑوس میں منعقد ہوا ہے۔ اس طرح کے حضرات سے چند باتیں عرض کر دینی ضروری ہیں ورنہ ڈر ہے کہ ان کو کوئی غلط فہمی اور یلوس ہو۔

میں شروع میں عرض کر چکا ہوں کہ ہمارے یہ اجتماعات و خط و تقریر کے لیے نہیں ہونے بلکہ زیادہ تر جماعت کے کاموں کا جائزہ لینے کے لیے ہوتے ہیں۔ ہم اس موقع پر تفصیل کے ساتھ معلوم کرتے ہیں کہ جماعت کی مختلف شاخوں نے سال بھر کے اندر کیا کام کیا ہے۔ ان کے کاموں میں کیا خوبیاں ہیں اور اسدہ کیسے ان کو کن ہدایات عمل کرنا ہے۔ یہ سارے کام ایک جماعت کے کارکنوں کے لیے ضروری بھی ہیں اور یہاں اوقات ان کے لیے دلچسپ بھی ہوتے ہیں لیکن ایک غیر شخص کے لیے یہ ساری کارروائی سبب مزہ اور خشک اور غیر ضروری ہوتی ہے۔ مجھے اندیشہ ہے کہ شاید اسی طرح کا تجربہ ہمارے اس اجتماع کے عام حاضرین کو بھی ہو اس وجہ سے میں اجتماع کی پہلی ہی نشست میں یہ اعلان کیے دیتا ہوں کہ جو حضرات اس کو ایک عام اصطلاحی جلسہ سمجھ کر آئے ہوں اور متوقع ہوں کہ یہاں بھی دغظوں اور تقریروں کا دور ہو گا وہ بالکل یلوس ہو جائیں کہ یہاں اس طرح کی کوئی چیز نہ ہوگی نہ خطا، نہ تقریریں، نہ خطبے اور نہ بیانی کی تلاش۔ ہماری ساری کارروائی بالکل دیکھی ہوگی۔ جو حضرات اس پر آمنی ہوں وہ متوقع اس میں شریک ہوں۔ ہماری طرف سے یہ بالکل کھلی ہوئی ہے، ہم کسی شخص کو بھی اس کی شرکت سے نہیں روکتے۔ لیکن جو حضرات اس میں شریک ہوں اگر وہ اس میں کوئی دلچسپی اور فائدہ اپنے لیے نہ محسوس کریں تو اس بات کی شکایت کا ہم سے ان کو کوئی حق نہ ہوگا۔

عام حضرات کی دلچسپی اور فائدہ کی چیز ہمارا صرف وہ جلسہ عام ہے جو ہفتہ کی شب میں منعقد ہوگا۔ اس میں ہم اپنی دعوت عام لوگوں کے سامنے پیش کریں گے۔ یہ دعوت مسلمان، ہندو، سکھ، پارسی، انگریز، جرمن سب کے لیے یکساں ہوگی۔ اس جلسہ عام میں انتہا اعلیٰ جماعت بھی تقریر کریں گے اور اگر خدا نخواستہ وہ بانی تقریر نہ کر سکے تو ان کی لکھی ہوئی تقریر پ کو پڑھ کر سنائی جائے گی۔ اس جلسہ میں میں بھی اپنے خیالات پیش کروں گا۔ ہماری تقریریں بھی نہایت سیدھی سادی اور روکھی بھکی ہوں گی اور وہ لوگ مشکل ہی سے ان میں کوئی بات اپنے مذاق کی پاسکیں گے جن کو اصطلاحی تقریریں

کا چسکا ہے۔ اس طرح کے اشخاص کے لیے اس جلسہ کی شرکت کچھ مفید نہ ہوگی۔ البتہ جو لوگ صرف اس بات کا شوق رکھتے ہیں کہ ہماری دعوت کو سمجھیں، خواہ وہ کتنی ہی بے رنگ انداز میں پیش کی جائے تو میں ان کو دعوت دیتا ہوں کہ وہ اس جلسہ عام میں ضرور شرکت ہوں۔ انشاء اللہ ان کا یہ مقصد پورا ہوگا اس وقت میرے لیے کسی تقریر کا موقع نہیں ہے، تم چند باتیں بطور حاضر پیش کیے دیتا ہوں۔ اس سے کم از کم آپ کو یہ اندازہ تو ہو ہی جائے گا کہ ہم کس طرح کی باتیں کرتے ہیں اور کریں گے اور ان کے سننے کے لیے آپ کا زحمت اٹھانا کچھ نفع بخش ہے یا نہیں؟

حضرات!

ہم جس دعوت کو لے کر اٹھے ہیں اس کا بنیادی اصول یہ ہے کہ اس پوری کائنات کا خان اور رب، مالک اور بادشاہ صرف اللہ رب العالمین ہے۔ اسی کو یہ حق پہنچتا ہے کہ وہ اس کائنات پر حکومت کرے اور جس طرح آسمانوں میں اس کا حکم چلتا ہے اسی طرح زمین پر بھی تمہا اسی کا قانون چلے گا۔ ہم اس بات پر یقین رکھتے ہیں کہ اس نے اپنے رسولوں کے ذریعہ سے اپنی پسند اور ناپسند سے ہم کو باخبر کر دیا ہے اور اس کی مرضی یہ ہے کہ اس نے اپنے رسولوں کے ذریعہ سے ہمارے لیے جو ضابطہ زندگی بھیجا ہے ہم زندگی کے تمام گوشوں میں اسی کی پیروی کریں اور اپنی زندگی میں کسی قسم کی تفریق و تقسیم نہ کریں۔ یعنی یہ نہ کریں کہ زندگی کے کسی حصہ میں تو خدا کی اور اس کے رسولوں کی پیروی کریں اور کسی حصہ میں اپنے نفس کی یا دوسروں کی اطاعت کریں۔ اس قسم کی تفریق و تقسیم شرک ہے اور اللہ تعالیٰ کے ہاں کوئی طاعت شرک کے ساتھ مقبول نہیں۔

اس دعوت کو ہم خالص عقلی بنیادوں پر پیش کرتے ہیں اور ہمیں اطمینان ہے کہ انسانی عقل کے اس سے زیادہ اپیل کرنے والی بات کوئی اور نہیں ہو سکتی۔ ہماری یہ دعوت تمام بنی آدم کے لیے یکساں اور عام ہے۔ یہاں تک کہ ہم ان مسلمانوں کے سامنے بھی یہ دعوت پیش کرتے ہیں جو مدعی تو ہیں اللہ کے لیکن خدا کی عاقبت کے تسلیم کرنے سے ویسے ہی منحرف ہیں جیسی دنیا کی دوسری غیر مسلم قومیں۔ دنیا کی مختلف قوموں کے اندر سے خدا کے جو بندے ہماری اس دعوت کو قبول کر لیتے ہیں اور اس بات پر

آئادہ ہو جاتے ہیں کہ خدا کی اطاعت کے اندر زندگی بسر کریں گے ان لوگوں کی ہم نے ایک جماعت بنائی ہے تاکہ اس منصب الیعین کی طرف توجہ اقدام کیا جاسکے جو ہمارے پیش نظر ہے۔

ہمارا پروگرام یہ ہے کہ ہم پہلے اس نظام فکر کو درہم برہم کر دینا چاہتے ہیں جس پر دنیا کا موجودہ غلط نظام زندگی قائم ہے اور اس کی جگہ اس نظام فکر کو دونوں کے اندر راسخ کرنا چاہتے ہیں جس پر صحیح نظام زندگی کی بنیادیں قائم کی جاسکتی ہیں۔ ہمارا یقین ہے کہ ایک صحیح نظام زندگی کے لیے جو بہترین بنیادیں اسلام فراہم کرتا ہے وہ کوئی اور مذہب نہیں فراہم کرتا اس وجہ سے ہم اسلام کو ساری دنیا کے سامنے پیش کرتے ہیں اور تمام انسانوں سے یہ درخواست کرتے ہیں کہ مسلمانوں کے ساتھ ان کو جو تعصب ہے اس کو وہ اسلام کے خلاف نہ استعمال کریں بلکہ اسلام کی تعلیمات پر مجبوران کی صفات (merits) کی روشنی میں غور کریں۔ اگر انہوں نے اس طرح اسلام پر غور کیا تو آج جو مسائل دنیا کو پریشان کیے ہوئے ہیں اور جن کا کوئی حل نہیں مل رہا ہے وہ سارے مسائل بہتر طریق پر حل ہو جائیں گے۔

اس کام کو لوگ بہت مشکل بلکہ ناممکن قرار دیتے ہیں لیکن ہم بہت پر امید ہیں۔ ہمیں یقین ہے کہ اگر یہ کام صحیح طور پر کیا گیا تو جو امکانات آج اس کی کاسیابی کے ہیں اور کسی کام کے لیے نہیں ہیں۔ اس میں شبہ نہیں کہ آج پورے کرہ زمین پر بانٹت بھر جگہ بھی ایسی نہیں ہے جہاں بالفصل وہ نظام حق پر مابوس جس کی ہم تار کھتے ہیں لیکن ہمیں زمین کا حال دیکھ کر مایوس نہیں ہونا چاہیے۔ اس حقیقت سے کوئی شخص انکار نہیں کر سکتا کہ دونوں کے اندر اس نظام زندگی کے قبول کرنے کی جو بخت موجود ہے وہ کسی اور نظام زندگی کے لیے نہ ہے نہ ہو سکتی بشرطیکہ اس کے صحیح طور پر پیش کر نیوے لوگ پیدا ہو جائیں۔ اس وجہ سے ہم زمین کے بجائے دلوں کو ٹھٹول رہے ہیں اور یقین رکھتے ہیں کہ جس دل میں ہماری دعوت جاگزیں ہو جائے گی اس کا پرتو جہانگشاہی کے گاہاں تک کی زمین بھی دورانی ہو کے رہے گی۔

اس وقت دنیا کی عام ذہنی حالت میں جو عمل برپا ہے وہ بھی اس کام کے لیے نہایت ہی سازگار ہے۔ جہان تک تقلید کا تعلق ہے دنیا اس کی بندشوں سے بہت بڑی ہڈناک آزاد ہو چکی ہے۔ اب لوگ کھلی آنکھوں اور کھلے کانوں سے دیکھنے اور سننے لگے ہیں۔ زندگی کے متعلق تمام مقبول عام نظریے امتحان کی کسوٹی پر ناکام ثابت ہو چکے ہیں۔ اور لوگ برانے جانے آنا کر کسی نئے جامہ کے لیے نظر میں جو ان کی قامت پر لڑت آجائے۔ مختلف جماعتیں دنیا کی اس طلب کو پوری کرنے کے لیے آگے بڑھ رہی ہیں نیز ایک اسلام سے جس کو پیش کرنے کی ہمت کر نیوے لوگ موجد و نہیں ہیں حالانکہ دنیا کو آج نئے ذرا ہی لاق ہے وہ اسلام کے سوا کسی اور چیز سے ڈہ نہیں ہو سکتی۔ اسی خلا کو ہم بھرا چاہتے ہیں وہاں تک کہ اس کام کا اہل بنا سکے۔